



Kunsill
tal-Unjoni Ewropea

Brussell, 29 ta' Marzu 2022
(OR. en)

Fajl Interistituzzjonali:
2022/0084(COD)

7670/22
ADD 5

CSC 128
CSCI 45
CYBER 100
INST 99
INF 40
CODEC 385
IA 34

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 119 final - Annex 5
Sugġett:	ANNEX tal- Proposta għal REGOLAMENTO TAL-PARLAMENT EWROPEW U TAL-KUNSILL dwar is-sigurtà tal-informazzjoni fl-istituzzjonijiet, fil-korpi, fl-uffiċċji u fl-aġenziji tal-Unjoni

Id-delegazzjonijiet għandhom isibu meħmuż id-dokument COM(2022) 119 final - Annex 5.

Mehmuż: COM(2022) 119 final - Annex 5



IL-KUMMISSJONI
EWROPEA

Brussell, 22.3.2022
COM(2022) 119 final

ANNEX 5

ANNESS

tal-

**Proposta ghal REGOLAMENT TAL-PARLAMENT EWROPEW U TAL-KUNSILL
dwar is-sigurtà tal-informazzjoni fl-istituzzjonijiet, fil-korpi, fl-uffiċċji u fl-aġenziji tal-
Unjoni**

{SWD(2022) 65 final} - {SWD(2022) 66 final}

ANNEX V

Protezzjoni ta' Informazzjoni Klassifikata tal-Unjoni Ewropea (IKUE) f'kuntratti u ftehimiet ta' ghotja klassifikati

Ghall-finijiet ta' dan l-Anness, minbarra d-definizzjonijiet stabbiliti fl-Annessi II u IV, "Approvazzjoni tas-sigurtà għal faċilità" jew "ASF" tfisser determinazzjoni amministrattiva minn Awtorità tas-Sigurtà Nazzjonali, Awtorità tas-Sigurtà Deżinjata jew kwalunkwe awtorità tas-sigurtà kompetenti oħra li, mill-perspettiva tas-sigurtà, faċilità tista' toffri livell adegwat ta' protezzjoni għal IKUE sa livell speċifiku ta' klassifikazzjoni ta' sigurtà.

Aċċess għal IKUE minn persunal ta' kuntratturi u benefiċjarji

1. Kull istituzzjoni jew korp tal-Unjoni, bhala awtorità kontraenti jew awtorizzanti, għandu jiżgura li kuntratti jew ftehimiet ta' ghotja klassifikati jinkludu dispożizzjonijiet li jindikaw li l-persunal ta' kuntrattur, sottokuntrattur jew benefiċjarju li, għall-eżekuzzjoni ta' kuntratt, sottokuntratt jew ftehim ta' ghotja klassifikat, jehtieg aċċess għall-IKUE, jista' jingħata dan l-aċċess biss jekk jiġu ssodisfati l-kundizzjonijiet li ġejjin:
 - (a) ikun gie stabbilit li dan għandu htieġa ta' tagħrif;
 - (b) għal informazzjoni klassifikata CONFIDENTIEL UE/EU CONFIDENTIAL jew SECRET UE/EU SECRET, ikun ingħata Approvazzjoni tas-Sigurtà tal-Persunal (PSC) fil-livell rilevanti mill-Awtorità ta' Sigurtà Nazzjonali, mill-Awtorità ta' Sigurtà Deżinjata rispettiva jew minn kwalunkwe awtorità ta' sigurtà kompetenti oħra;
 - (c) ikun gie informat dwar ir-regoli ta' sigurtà applikabbli biex tiġi protetta l-IKUE u jkun irrikonoxxa r-responsabbiltajiet tiegħu fir-rigward tal-protezzjoni ta' tali informazzjoni.
2. Jekk kuntrattur jew benefiċjarju jkun jixtieq jimpjega ċittadin ta' pajjiż terz f'pożizzjoni li tkun tirrikjedi aċċess għal informazzjoni klassifikata CONFIDENTIEL UE/EU CONFIDENTIAL jew SECRET UE/EU SECRET, hija r-responsabbiltà tal-kuntrattur jew tal-benefiċjarju li jibda l-proċedura ta' awtorizzazzjoni ta' sigurtà ta' tali persuna skont il-liġijiet u r-regolamenti nazzjonali applikabbli fil-post fejn għandu jingħata l-aċċess għall-IKUE.

Approvazzjoni tas-Sigurtà għal Faċilità (ASF)

3. Approvazzjoni tas-sigurtà għal faċilità (ASF) tingħata mill-Awtorità ta' Sigurtà Nazzjonali jew mill-Awtorità ta' Sigurtà Deżinjata jew kwalunkwe awtorità ta' sigurtà kompetenti oħra ta' Stat Membru biex tindika li f'konformità mal-liġijiet u r-regolamenti nazzjonali, entità tista' tipproteġi IKUE fil-livell adatt ta' klassifikazzjoni (CONFIDENTIEL UE/EU CONFIDENTIAL jew SECRET UE/EU SECRET) fil-faċilitajiet tagħha.
4. Istituzzjoni jew korp tal-Unjoni, bhala awtorità kontraenti jew awtorizzanti, irid jinnotifika, permezz tal-Awtorità ta' Sigurtà tiegħu, lill-Awtorità ta' Sigurtà Nazzjonali jew lill-Awtorità ta' Sigurtà Deżinjata jew lil kwalunkwe awtorità ta' sigurtà kompetenti oħra fejn tkun meħtieġa ASF għall-eżekuzzjoni ta' kuntratt jew ftehim ta' ghotja.
5. Tkun meħtieġa ASF jekk l-informazzjoni klassifikata CONFIDENTIEL UE/EU CONFIDENTIAL jew SECRET UE/EU SECRET għandha tiġi pprovduta lill-

faċilitajiet tal-kandidati, tal-offerenti jew tal-applikanti matul il-proċedura ta' akkwist jew ta' għoti ta' għotja.

6. Istituzzjoni jew korp tal-Unjoni, bħala awtorità kontraenti jew awtorizzanti, irid ikun irċieva konferma, permezz tal-Awtorità ta' Sigurtà tiegħu, ta' ASF għall-kandidat, għall-offerent jew il-kuntrattur, jew għall-applikant jew għall-benefiċjarju tal-għotja qabel ma jagħtih aċċess għal IKUE.
7. Meta l-Istati Membri ma joħorgux ASF għal ċerti stabbilimenti skont il-liġijiet nazzjonali, l-awtorità kontraenti jew awtorizzanti għandha tivverifika mal-Awtorità ta' Sigurtà Nazzjonali jew l-Awtorità ta' Sigurtà Deżinjata kkonċernata jekk dawk l-istabbilimenti humiex kapaċi jitrattaw IKUE fil-livell meħtieġ.
8. Bl-eċċezzjoni tal-każijiet imsemmija fil-punt 7, l-istituzzjoni jew il-korp tal-Unjoni, bħala awtorità kontraenti, ma jistax jiffirma kuntratt klassifikat jew ftehim ta' għotja kklassifikat qabel ma jirċievu konferma, minghand l-Awtorità ta' Sigurtà, mill-Awtorità ta' Sigurtà Nazzjonali, mill-Awtorità ta' Sigurtà Deżinjata jew minn kwalunkwe awtorità nazzjonali kompetenti li tkun inharget ASF adatta.
9. L-irtirar ta' ASF mill-Awtorità ta' Sigurtà Nazzjonali, mill-Awtorità ta' Sigurtà Deżinjata rilevanti jew kwalunkwe awtorità ta' sigurtà kompetenti oħra jikkostitwixxi raġuni biżżejjed għall-awtorità kontraenti jew l-awtorità awtorizzanti biex ittemm kuntratt jew ftehim ta' għotja klassifikat, jew biex teskludi kandidat, offerent jew applikant mill-kompetizzjoni.

Dispożizzjonijiet għall-offerti u l-implimentazzjoni ta' kuntratti u ftehimiet ta' għotja klassifikati

10. Jekk waqt l-akkwist pubbliku jew il-proċedura tal-għażla tingħata IKUE lil kandidat, offerent jew applikant, is-sejha għall-offerti jew is-sejha għal proposta trid tinkludi obbligu għall-kandidat, għall-offerent jew għall-applikant li ma jintgħazilx biex jirritorna d-dokumenti klassifikati kollha f'perjodu ta' żmien speċifikat.
11. Bħala regola ġenerali, il-kuntrattur jew il-benefiċjarju tal-għotja huwa meħtieġ li jirritorna kull IKUE li jkollu lill-awtorità kontraenti jew tal-għoti mat-terminazzjoni tal-kuntratt jew tal-ftehim ta' għotja klassifikat jew malli tintemm il-partecipazzjoni ta' benefiċjarju tal-għotja.
12. Fl-Itra dwar Aspetti ta' Sigurtà jridu jiġu stabbiliti dispożizzjonijiet speċifiċi għall-qerda tal-IKUE waqt l-eżekuzzjoni tal-kuntratt jew tal-ftehim ta' għotja klassifikat jew hekk kif jintemm.
13. Meta l-kuntrattur jew il-benefiċjarju tal-għotja jiġu awtorizzati jzommu l-IKUE wara li jintemm kuntratt jew ftehim ta' għotja klassifikati, huma jridu jibqgħu jikkonformaw mal-istandards minimi li jinsabu f'dan ir-Regolament u l-kunfidenzjalità tal-IKUE trid tkun protetta mill-kuntrattur jew mill-benefiċjarju tal-għotja.
14. Il-kundizzjonijiet rilevanti għall-protezzjoni tal-IKUE li tahtom il-kuntrattur jew il-benefiċjarju jista' jissottokuntratta jridu jiġu definiti fis-sejha għall-offerti jew fis-sejha għal proposti, u fil-kuntratt jew fil-ftehim ta' għotja klassifikat.
15. Kuntrattur jew benefiċjarju jrid jikseb permess mill-awtorità kontraenti jew tal-għoti qabel ma jissottokuntratta xi partijiet minn kuntratt klassifikat jew partijiet klassifikati ta' ftehim ta' għotja.

16. Il-kuntrattur jew il-benefiċjarju jrid ikun responsabbli biex jiżgura li l-attivitajiet kollha ta' sottokuntrattar jitwettqu skont l-istandards minimi stabbiliti f'dan ir-Regolament u ma jistax jipprovi IKUE lil sottokuntrattur minghajr il-kunsens bil-miktub minn qabel tal-awtorità kontraenti jew tal-ghoti.
17. Fir-rigward tal-IKUE maħluqa mill-kuntrattur jew mill-benefiċjarju, l-istituzzjoni jew il-korp tal-Unjoni, li jkun l-awtorità kontraenti jew tal-ghoti, jitqies l-originatur u jeżerċita d-drittijiet li jaqgħu fuq l-originatur.
18. Meta l-Istati Membri jkun jirrikjedu ASF jew Approvazzjoni tas-Sigurtà tal-Persunal għal kuntratti, ftehimiet ta' ghotja jew sottokuntratti fil-livell RESTREINT UE/EU RESTRICTED skont il-liġijiet u r-regolamenti nazzjonali tagħhom, l-istituzzjonijiet u l-korpi tal-Unjoni, bħala awtoritajiet kontraenti jew tal-ghoti, ma jistgħux jużaw dawn ir-rekwiżiti nazzjonali biex jimponu obbligi addizzjonali fuq Stati Membri oħrajn jew jeskludu offerenti, applikanti, kuntratturi, benefiċjarji jew sottokuntratturi minn Stati Membri li ma jkollhomx tali rekwiżiti tal-ASF jew tal-Approvazzjoni tas-Sigurtà tal-Persunal għal aċċess għal informazzjoni RESTREINT UE/EU RESTRICTED minn kuntratti, ftehimiet ta' ghotja jew sottokuntratti relatati, jew kompetizzjoni għal tali.

Żjarat b'rabta ma' kuntratti u ftehimiet ta' ghotja klassifikati

19. Meta l-istituzzjonijiet u l-korpi tal-Unjoni, il-kuntratturi, il-benefiċjarji jew is-sottokuntratturi jirrikjedu aċċess għal informazzjoni klassifikata bħala CONFIDENTIEL UE/EU CONFIDENTIAL jew SECRET UE/EU SECRET fil-bini ta' xulxin fil-kuntest tal-implimentazzjoni ta' kuntratt jew ftehim ta' ghotja klassifikat, iż-żjarat iridu jiġu organizzati flimkien mal-Awtoritajiet ta' Sigurtà Nazzjonali, mal-Awtoritajiet ta' Sigurtà Deżinjati jew kwalunkwe awtorità ta' sigurtà kompetenti oħra kkonċernata.
20. Iż-żjarat imsemmija fil-punt 19 huma soġġetti għar-rekwiżiti li ġejjin:
 - (a) iż-żjara jrid ikollha skop uffiċjali relatat ma' kuntratt jew ftehim ta' ghotja klassifikati;
 - (b) il-viżitaturi jrid ikollhom Approvazzjoni tas-Sigurtà tal-Persunal fil-livell meħtieġ u jkollhom htieġa ta' tagħrif sabiex ikollhom aċċess għal IKUE użata jew iġġenerata fl-eżekuzzjoni ta' kuntratt jew ftehim ta' ghotja klassifikat;
 - (c) trid tiġi ppreżentata talba formali għal żjara lill-Awtorità ta' Sigurtà Nazzjonali jew lill-Awtorità ta' Sigurtà Deżinjata rilevanti tal-faċilità jew lill-Awtorità ta' Sigurtà tal-istituzzjoni jew korp tal-Unjoni kkonċernati mill-inqas 15-il jum qabel id-data taż-żjara.
21. Fil-kuntest ta' proġetti speċifiċi, l-Awtorità ta' Sigurtà Nazzjonali jew l-Awtorità ta' Sigurtà Deżinjata rilevanti u l-Awtorità ta' Sigurtà tal-istituzzjoni jew tal-korp tal-Unjoni jistgħu jaqblu fuq proċedura fejn iż-żjarat b'rabta ma' kuntratt jew ghotja klassifikata speċifika jistgħu jiġu organizzati direttament bejn l-uffiċjal għas-sigurtà tal-viżitaturi u l-uffiċjal għas-sigurtà tal-faċilità li fiha tkun se ssir iż-żjara. Tali proċedura eċċezzjonali trid tiġi stabbilita fl-Istruzzjonijiet ta' Sigurtà ta' Programm jew Proġett jew f'arrangamenti speċifiċi oħra.
22. Iż-żjarat li jinvolvu aċċess għal informazzjoni klassifikata RESTREINT UE/EU RESTRICTED iridu jiġu organizzati direttament bejn l-entità li tibgħat u dik li tirċievi.

Tražmissjoni elettronika ta' IKUE b'rabta ma' kuntratti u ftehimiet ta' ghotja klassifikati

23. It-trattament u t-trażmissjoni elettronika ta' IKUE jridu jitwettqu f'konformità mal-Kapitolu 5, Taqsima 5.

Is-SKI, li jinsabu fil-pussess ta' kuntrattur, benefiċjarju jew sottokuntrattur u użati biex jittrattaw u jaħżnu IKUE għall-eżekuzzjoni tal-kuntratt jew tal-ftehim ta' ghotja jridu jkunu soġġetti għal akkreditazzjoni mill-Awtorità ta' Akkreditazzjoni ta' Sigurtà (AAS) tal-pajjiż jew tal-organizzazzjoni internazzjonali li taht l-awtorità tagħha jiffunzjona l-kuntrattur, il-benefiċjarju jew is-sottokuntrattur.

It-trażmissjoni elettronika ta' IKUE fil-kuntest ta' kuntratti u ftehimiet ta' ghotja klassifikati trid tkun protetta bi prodotti kriptografiċi approvati f'konformità mal-Artikolu 42.

24. L-akkreditazzjoni ta' sigurtà għas-SKI tal-kuntratturi jew tal-benefiċjarji li tittratta IKUE fil-livell RESTREINT UE/EU RESTRICTED u kwalunkwe interkonnessjoni tagħha tista' tiġi ddelegata lill-uffiċjal għas-sigurtà ta' kuntrattur jew benefiċjarju jekk dan ikun permess mil-liġijiet u r-regolamenti nazzjonali.

Meta l-kompitu tal-akkreditazzjoni tas-sigurtà jiġi delegat, il-kuntrattur jew il-benefiċjarju għandu jkun responsabbli għall-implimentazzjoni tar-rekwiżiti minimi ta' sigurtà deskritti fl-Ittra dwar Aspetti ta' Sigurtà meta tkun qed tiġi ttrattata informazzjoni RESTREINT UE/EU RESTRICTED fis-SKI tiegħu. L-Awtoritajiet ta' Sigurtà Nazzjonali jew l-Awtoritajiet ta' Sigurtà Deżinjati u l-AAS rilevanti jżommu r-responsabbiltà għall-protezzjoni ta' informazzjoni bil-klassifikazzjoni RESTREINT UE/EU RESTRICTED li tiġi ttrattata jew maħżuna mill-kuntrattur jew mill-benefiċjarju u d-dritt li jispezzjonaw il-miżuri ta' sigurtà li jittiehdu mill-kuntrattur jew mill-benefiċjarju.

Barra minn hekk, il-kuntrattur jew il-benefiċjarju jrid jipprovdi lill-istituzzjoni u lill-korp tal-Unjoni, bħala l-awtorità kontraenti jew tal-ghoti u, fejn meħtieġ mil-liġijiet u mir-regolamenti nazzjonali, l-AAS nazzjonali kompetenti, b'dikjarazzjoni ta' konformità li tiċċertifika li s-SKI tal-kuntrattur jew tal-benefiċjarju u l-interkonnessjonijiet relatati ġew akkreditati biex tiġi ttrattata u maħżuna IKUE fil-livell RESTREINT UE/EU RESTRICTED.

Ġarr bl-idejn ta' IKUE b'rabta ma' kuntratti u ftehimiet ta' ghotja klassifikati

25. Il-ġarr bl-idejn ta' informazzjoni klassifikata relatata mal-kuntratti u mal-ftehimiet ta' ghotja klassifikati jrid ikun soġġett għal rekwiżiti stretti ta' sigurtà.

26. Informazzjoni RESTREINT UE/EU RESTRICTED tista' tingarr bl-idejn mill-persunal tal-kuntrattur jew tal-benefiċjarju fi hdan l-Unjoni Ewropea, dment li jiġu ssodisfati r-rekwiżiti li ġejjin:

- (a) l-envelopp jew l-imballaġġ li jintuża jkun opak u ma jkollu l-ebda indikazzjoni dwar kif il-kontenut tiegħu huwa kklassifikat;
- (b) min iġorr jibqa' fil-pussess tal-informazzjoni klassifikata l-hin kollu;
- (c) l-envelopp jew l-imballaġġ ma jinfetaħx qabel ma jasal fid-destinazzjoni finali tiegħu.

27. Fir-rigward tal-informazzjoni klassifikata bħala CONFIDENTIEL UE/EU CONFIDENTIAL jew SECRET UE/EU SECRET, il-ġarr bl-idejn minn persunal ta'

kuntrattur jew benefiċjarju fi Stat Membru huwa organizzat minn qabel bejn l-entitajiet li jibagħtu u li jirċievu.

L-awtorità jew il-faċilità tad-dispaċċ għandha tinforma lill-awtorità jew lill-faċilità riċeventi dwar id-dettalji tal-kunsinna, fosthom ir-referenza, il-klassifikazzjoni, il-hin mistenni tal-wasla u l-isem tal-kurrier. Il-garr bl-idejn huwa permess, dment li jiġu ssodisfati r-rekwiżiti li ġejjin:

- (a) l-informazzjoni klassifikata tingarr f'envelopp jew f'imballaġġ doppju;
- (b) l-envelopp jew l-imballaġġ ta' barra jkun sigur u ma jkollu l-ebda indikazzjoni tal-klassifikazzjoni tal-kontenut tiegħu, filwaqt li l-envelopp ta' ġewwa jkollu l-livell tal-klassifikazzjoni;
- (c) min iġorr jibqa' fil-pussess tal-IKUE l-hin kollu;
- (d) l-envelopp jew l-imballaġġ ma jinfetħx qabel ma jasal fid-destinazzjoni finali tiegħu;
- (e) l-envelopp jew l-imballaġġ għandu jingarr f'bagalja li tista' tissakkar jew f'kontenitur simili approvat ta' tali daqs u piż li jkunu jistgħu jinżammu l-hin kollu minn min ikun qed iġorrhom;
- (f) il-kurrier għandu jgħorri ċertifikat ta' kurrier li jinħareġ mill-Awtorità ta' Sigurtà kompetenti tiegħu/tagħha li jawtorizza lill-kurrier biex iġorr il-kunsinna klassifikata kif identifikata.

28. Fir-rigward tal-garr bl-idejn minn persunal ta' kuntrattur jew benefiċjarju ta' informazzjoni klassifikata CONFIDENTIEL UE/EU CONFIDENTIAL minn Stat Membru għal iehor, japplikaw ir-regoli addizzjonali li ġejjin minbarra r-rekwiżiti stabbiliti fil-punt 27:

- (a) il-kurrier huwa responsabbli għall-kustodja sikura tal-materjal klassifikat li jingarr sakemm jiġi mghoddi lir-riċevitur;
- (b) f'każ ta' ksur ta' sigurtà, l-Awtorità ta' Sigurtà Nazzjonali jew l-Awtorità ta' Sigurtà Dezinjata tista' titlob li l-awtoritajiet fil-pajjiż fejn ikun seħħ il-ksur iwettqu investigazzjoni, jirrapportaw is-sejbiet tagħhom u jiehd u azzjoni legali jew azzjoni oħra kif xieraq;
- (c) il-kurrier irid ikun ġie mgharraf dwar l-obbligi kollha ta' sigurtà li għandhom jiġu osservati matul il-garr u jrid ikun iffirma dikjarazzjoni xierqa ta' rikonoxximent;
- (d) l-istruzzjonijiet għall-kurrier iridu jkunu mehmuża maċ-ċertifikat tal-kurrier;
- (e) il-kurrier irid jingħata deskrizzjoni tal-kunsinna u itinerarju;
- (f) iċ-ċertifikat tal-kurrier u d-dokumenti assoċjati jridu jintbagħtu lura lill-Awtorità ta' Sigurtà Nazzjonali jew lill-Awtorità ta' Sigurtà Dezinjata li toħroġu malli jitlesta l-vjaġġ jew il-vjaġġi jew jinżammu mir-riċevitur taċ-ċertifikat tal-kurrier għall-finijiet ta' monitoraġġ;
- (g) jekk id-dwana, l-awtoritajiet tal-immigrazzjoni jew il-pulizija tal-fruntiera jitolbu li jeżaminaw u jispezzjonaw il-kunsinna, dawn iridu jithallew jifthi u josservaw partijiet suffiċjenti tal-kunsinna sabiex jiġi stabbilit li ma fiha l-ebda materjal iehor għajr dak iddikjarat;

- (h) l-awtoritajiet doganali jenhtieg li jkunu mhegga jonoraw l-awtorità uffiċjali tad-dokumenti tat-tbajhir u tad-dokumenti tal-awtorizzazzjoni li jkunu qed jingarru mill-kurrier.

Jekk kunsinna tinfetħ mid-dwana, dan jenhtieg li ma jsirx quddiem persuni mhux awtorizzati u jenhtieg li jsir fil-preżenza tal-kurrier fejn ikun possibbli. Il-kurrier irid jitolb li l-kunsinna tiġi ppakkjata mill-ġdid u jitolb lill-awtoritajiet li jkunu qed iwettqu l-ispezzjoni biex jissigillaw mill-ġdid il-kunsinna u jikkonfermaw bil-miktub li din ġiet miftuħa minnhom.

29. Il-ġarr bl-idejn mill-persunal tal-kuntrattur jew tal-benefiċjarju ta' informazzjoni b'livell ta' klassifikazzjoni ta' SECRET UE/EU SECRET lejn pajjiż terz jew organizzazzjoni internazzjonali huwa soġġett għad-dispożizzjonijiet tal-ftehim dwar is-sigurtà tal-informazzjoni konkluż bejn l-Unjoni Ewropea u dak il-pajjiż terz jew dik l-organizzazzjoni internazzjonali.

Trasport ta' IKUE minn kurrieri kummerċjali u bħala merkanzija b'rabta ma' kuntratti u ftehimiet ta' għotja klassifikati

30. It-trasport ta' IKUE minn kurrieri kummerċjali jrid jittwettag f'konformità mad-dispożizzjonijiet rilevanti tal-Anness IV.
31. Fir-rigward tat-trasport ta' materjal klassifikat bħala merkanzija, iridu japplikaw il-prinċipji li ġejjin meta jiġu ddeterminati l-arranġamenti tas-sigurtà:
- (a) is-sigurtà trid tkun assigurata fl-istadji kollha matul it-trasport, mill-punt ta' oriġini sad-destinazzjoni finali;
 - (b) il-livell ta' protezzjoni mogħti lil kunsinna jrid jiġi ddeterminat mill-ogħla livell ta' klassifikazzjoni tal-materjal li jkun jinsab fiha;
 - (c) trid tinkiseb ASF fil-livell adatt għal kumpanniji li jipprovdu t-trasport. F'tali każijiet, il-persunal li jittratta l-kunsinna jrid ikun ingħata approvazzjoni tas-sigurtà;
 - (d) qabel ma jsir kwalunkwe ċaqliq transfruntier ta' materjal klassifikat CONFIDENTIEL UE/EU CONFIDENTIAL jew SECRET UE/EU SECRET, irid jittfassal pjan ta' trasport mill-konsenjatur u jiġi approvat mill-Awtorità ta' Sigurtà Nazzjonali, mill-Awtorità ta' Sigurtà Deżinjata jew kwalunkwe awtorità ta' sigurtà kompetenti ohra kkonċernata;
 - (e) sa fejn ikun possibbli, il-vjaġġi jridu jkunu minn punt għal punt, u jridu jintemmu fl-iqsar żmien li ċ-ċirkostanzi jippermettu;
 - (f) kull meta possibbli, ir-rotot iridu jgħaddu biss minn Stati Membri. Jistgħu jittiehdu biss rotot li jgħaddu minn pajjiżi terzi jekk ikunu awtorizzati mill-Awtorità ta' Sigurtà Nazzjonali, mill-Awtorità ta' Sigurtà Deżinjata jew minn kwalunkwe awtorità ta' sigurtà kompetenti tal-Istati kemm tal-konsenjatur kif ukoll tad-destinatarju.